

## प्रस्ताव एवं निर्णयहरू

### निर्णय नं. १ नदीजन्य पदार्थको दररेट निर्धारण र राजश्व बाँडफाँड सम्बन्धमा :-

सरावल गाउँपालिकाको क्षेत्राधिकार भित्र रहेका नदी तथा खोलाहरूबाट आ.व.२०७४/०७५ को लागि नदीजन्य पदार्थ संकलन तथा उत्खनन गरि वसारपसार तथा विक्रिवितरण गर्ने र स्थानीय विकास एवं वातावरणीय संरक्षण शुल्क उठाउने बोलपत्र आह्वानको सूचना २०७४/०९/०७ मा प्रकाशन भएकोमा उक्त सूचनामा उल्लेखित सर्त, परिणाम र दररेटलाई अनुमोदन गर्ने निर्णय सर्वसहमति बाट गरियो । साथै सरावल गाउँपालिका र सुनवल नगरपालिकाको सिमानामा रहेको भलुहि खोला बाट प्राप्तहुने रोयल्टी मध्य सरावल गाउँपालिकालाई ६५ प्रतिशत र सुनवल नगरपालिकालाई अधिकतम ३५ प्रतिशत सम्मको बाँडफाँड गर्ने निर्णय गरियो ।

### निर्णय नं. २ बाहलबिटौरी कर सम्बन्धमा :-

सरावल गाउँपालिकाको क्षेत्र भित्र रहेका ८ नं. प्रति सार्वजनिक जग्गामा घर टहरा बनाई बसोवास गरेका तथा पेशा व्यवसाय संचालन गरेका व्यक्तिहरूबाट बार्षिक रुपमा तपशिल बमोजिमका दरमा बहालबिटौरी कर उठाउने निर्णय गरियो । साथै उक्त कर उठाउने जिम्मा वडा कार्यालयलाई प्रदान गर्ने र सोको अद्यावधिक अभिलेख राखी बहालबिटौरी कर प्रणालीलाई व्यवस्थित गर्ने निर्णय गरियो ।

क) दुई तले पक्की घर : १०००।-

ख) एक तले पक्की घर : ५००।-

ग) कच्चा घर : ३००।-

### निर्णय नं. ३ न्याय सम्बन्धि निवेदन दर्ता दस्तुर सम्बन्धमा :

न्याय सम्बन्धि निवेदकले निवेदन दर्ता गर्दा रु १०० दर्ता शुल्क लिने र पिडकलाई बिगो बमोजिम रु ५०० देखि रु ५००० सम्म जरिवाना गर्ने निर्णय सर्वसहमतिबाट गरियो ।

### निर्णय नं. ४ पशुविकास कार्यदल समिति अनुमोदन सम्बन्धमा :-

सरावल गाउँ कार्यपालिकामा गठित पशुविकास कार्यदल लाई अनुमोदन गर्ने सर्वसहमतिबाट निर्णय गरियो ।

### निर्णय नं. ५ तिलकपूर स्वास्थ्य चौकीको शौचालय मर्मत सम्बन्धमा :-

सरावल गाउँपालिकाको वडा नं. १ मा रहेको तिलकपूर स्वास्थ्य चौकीको शौचालय जिर्ण भई भत्केको र तत्काल मर्मत गर्नुपर्ने भएकाले प्राविधिक स्टीमेट, मूल्याङ्कन तथा कार्य सम्पन्नका आधारमा आवश्यक रकम कन्टन्जेन्सी खर्चबाट भुक्तानी दिने निर्णय गरियो ।

### निर्णय नं. ६ शिवशक्ति विज बृद्धि कृषक समुहलाई अनुदान उपलब्ध गराउने सम्बन्धमा :-

सरावल गाउँपालिका वडा नं. ६ रामपुरखडौना गडौरीमा अवस्थित शिवशक्ति विज बृद्धि कृषक समुहले विउविजन उत्पादन र वितरणकोलागि अनुदान रकम माग गरेकोमा सो को लागि अध्ययन गरि प्रतिवेदनका आधारमा कृषि कार्यक्रमबाट रु ४५०००। उपलब्ध गराउने निर्णय गरियो ।

### निर्णय नं. ७ बृक्षरोपण सम्बन्धमा :-

सरावल गाउँपालिका क्षेत्राधिकार भित्र र खालि जग्गा जमिनमा बृक्षरोपणका लागि उपयुक्त प्रस्ताव आएमा अध्ययन गरी उपयुक्त जातका विरुवा लगाउने सर्वसहमतिबाट निर्णय गरियो ।

*[Handwritten signature]*

**निर्णय नं. ८ सार्वजनिक जग्गा व्यवस्थापन सम्बन्धमा :-**

सरावल गाउँपालिका वडा नं. ७ मा सार्वजनिक जग्गामा विवाद देखिएकोमा गाउँपालिकामा गठित न्यायिक समिति र वडा नं. ६ र ७ को वडा अध्यक्ष ज्यू हरुको अनुगमन समिति गठन गरि स्थानीय जनताहरुको रोहवरमा प्रत्यक्ष अध्ययन गरि प्राप्त हुन आएको प्रतिवेदनको आधारमा आवश्यक निर्णय गर्ने निर्णय गरियो ।

**निर्णय नं. ९ सामाजिक परिचालन कार्यक्रम सम्बन्धमा :-**

सामाजिक परिचालन कार्यक्रम अन्तर्गत साविकका प्रत्येक गा.वि.स हरुमा एक एक जना सामाजिक परिचालक नियुक्त रहेको र गाउँपालिकाको गठन भएपछि सामाजिक परिचालकहरु वडा कार्यालय हरुमा कार्यरत रहेको अवस्थामा मिति २०७४/०९/१६ गते देखि निजहरुको कार्यकाल समाप्त भएकोमा हाल वडा कार्यालयहरुमा दरबन्दी अनुसारका कर्मचारीहरुको पूर्ति हुन नसकेको अवस्थामा कार्य सम्पादन उच्च रहेका सामाजिक परिचालकलाई वडा कार्यालयबाट सिफारिस भई आएमा आगामी बैठकबाट उपयुक्त श्रोतको व्यवस्थापन गरी स्थायी कर्मचारी पदपूर्ति वा समायोजन भई आफ्नो स्वतःसेवाबाट अलग हुने गरी आषाढ मसान्तको लागि निरन्तरता दिने सर्वसहमतिबाट निर्णय गरियो ।

**निर्णय नं. १० बिपत व्यवस्थापन सम्बन्धमा :-**

सरावल गाउँपालिका अन्तर्गत बिपत व्यवस्थापनको लागि गोठ तथा अन्य हानि नोक्सानी भएमा पिडितको प्रतिवेदन वडा कार्यालयको सिफारिस तथा प्रहरी प्रतिवेदन समेतका आधारमा बढिमा २ देखि ५ हजार सम्म राहत प्रदान गर्ने र घर समेत क्षति र हानि नोक्सानी भएमा बढिमा ३ देखि सात हजार सम्म राहत प्रदान गर्ने सर्वसहमतिबाट निर्णय गरियो ।

**निर्णय नं. ११ कार्यक्रम स्वीकृत सम्बन्धमा :-**

साविक तिलकपुर गा.वि.स हाल सरावल गाउँपालिका वडा नं. १ मा गत वर्षको आयोजना तथा कार्यक्रमबाट बचेको रकम मध्येबाट वडा स्तरीय महिला संजाल समन्वय समितिले एकल महिला सम्मान कार्यक्रम सम्पन्न गरी रकम निकासाले छिन् वडा कार्यालयको सिफारिस सहित रकम निकासी माग गरेकोमा गत आ.व.को बचेको रकम मध्येबाट वडा स्तरीय महिला संजालको कार्यक्रम स्वीकृत गरी रु १,४०,०००/- रकम उपलब्ध गराउने सर्वसहमतिबाट निर्णय गरियो ।

**निर्णय नं. १२ नदिजन्य पदार्थको संरक्षण सम्बन्धमा :-**

सरावल गाउँपालिका क्षेत्राधिकार भित्र अन्तर्गतका नदि तथा खोलाहरुबाट नदिजन्य पदार्थहरुको चोरी निकासी गरेमा पहिलोपल्ट रु १०,०००/- दोस्रो पल्ट रु १५,०००/- र त्यसपछि रु २५,०००/- का दरले प्रत्येक पटक जरिवाना गर्ने र नदिजन्य पदार्थको चोरी निकासी भएको सूचना दिने व्यक्ति वा संस्थालाई जरिवाना बापत असुल भएको रकमको ३० प्रतिशत रकम प्रोत्साहन स्वरुप प्रदान गर्ने निर्णय सर्वसहमतिबाट गरियो ।

**निर्णय नं. १३ नियमित बैठक सम्बन्धमा :-**

सरावल गाउँ कार्यपालिकाको नियमित बैठक प्रत्येक महिनाको ३ गते दिनको १ बजे बस्ने र उक्त दिन सार्वजनिक विदा परेमा सो को भोलिपल्ट बस्ने सर्वसहमतिबाट निर्णय गरियो ।

*[Handwritten signature]*

*[Handwritten signature]*